

# Библиотекин көдлмш ясрв

Приозерн района „Чкалов“ совхозин гурвдгч фермин библиотек цевр-цер, дулан гер. Библиотекин үзмджтә газрт лозунгс болн зургин стенд өлгәтә. Библиотек художественн, политическ болн селәнә эдл-ахугъин 3400 дектрмүдтә.

Умшлгъна зал дотр ут стол зогсджана. Асхиднь электрическ шам шатдж, дектр умшх улст сарул.

Энүнд заведующ болдж Ментяев Егор көдлджәнә. Омнь 20 кун ирдг бәәсн болхла, Егориг библиотекин заведующ болснас нааран цәәлгъврин көдлмш кегддж, ода 85 умшачнр болв.

Егорин шунмгъа гардлгъар

библиотек цагтнь секдж, өдр болгън умшачнрар дүүрнә.

Дектр авдг улст сүв-селвгән өгч, ямаран дектрмүд умшхинь келдж өгнә.

Шидрхн „За власть советов“ болн Шолоховин „Тихий Дон“ гидг дектрмүд умшад, терүгән сонъсачнрт цәәлгъдж өгв.

Егор сән зурач. Крупскийин нертә цугсоюзин оһн-әмтнә творчествин герт заочн курст орхар оһн-зүсн зург зурдж, белдвр кеджәнә.

Фермин әмтс, библиотекин заведующ Егорин седклднь хандж, икәр кундлцхәнә.

Б. Бова.

Приозерн район.